

**പതിനാലാം കേരള നിയമസഭ
നാലാം സമ്മേളനം**

നക്ഷത്ര ചിഹ്നമിടാത്ത ചോദ്യം നം. 121 . 27.02.2017 -ലെ മറുപടിയ്ക്ക്

അന്തർസംസ്ഥാന നദീജലക്കരാർ

ചോദ്യം

ഉത്തരം

ശ്രീ. കെ. ബാബു

**പിണറായി വിജയൻ
(മുഖ്യമന്ത്രി)**

(എ) അന്തർസംസ്ഥാന നദീജലക്കരാർ പ്രകാരം സംസ്ഥാനത്തിന് അർഹതപ്പെട്ട ജലം ലഭിക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ ;

(എ) പറമ്പിക്കുളം - ആളിയാർ പദ്ധതിയിൽ തമിഴ് നാട് നടത്തിയ കരാർ വ്യവസ്ഥലംഘനങ്ങളെല്ലാം തന്നെ ഉദ്യോഗസ്ഥതലത്തിലും സർക്കാർ തലത്തിലും കേരളം യഥാസമയം തമിഴ് നാടിന്റെ ശ്രദ്ധയിൽപ്പെടുത്തിയിട്ടുണ്ട്. കരാർ പുനരവലോകന ചർച്ചകളിലും കേരളം ഇക്കാര്യം ശക്തമായി ഉന്നയിച്ചിട്ടുണ്ട്.

2012-2013 ജല വർഷത്തിൽ, തമിഴ് നാടിന്റെ പി.എ.പി. കരാർ വ്യവസ്ഥ ലംഘനങ്ങൾക്കെതിരെ 16.04.2013 ന് ബഹു: സുപ്രീം കോടതിയിൽ ഒരു അപ്ലീറ്റ് അന്യായവും (2 of 2013), ഒരു ഇടക്കാല ഹർജിയും (1 of 2013) ഫയൽ ചെയ്യുകയുണ്ടായി. ഈ ഹർജിയിൽ വൈദ്യുതോല്പാദന രംഗത്തും കാർഷിക ശേഖരയിലുമായി കേരളത്തിനുള്ള നഷ്ടം കണക്കാക്കി ആകെ 56,12,22,548/- രൂപ നഷ്ടപരിഹാരമായി ആവശ്യപ്പെട്ടിട്ടുണ്ട്. കേസിന്റെ തുടർ നടപടികൾ പുരോഗമിച്ച് കൊണ്ടിരിക്കുന്നു.

ചിറ്റൂർപ്പുഴ പദ്ധതി പ്രദേശത്ത് അനുഭവപ്പെടുന്ന കടിവെള്ള ക്ഷാമവും കാർഷികാവശ്യങ്ങൾക്കുള്ള ജല ദൗർലഭ്യവും ശ്രദ്ധയിൽപ്പെട്ടതിനെ തുടർന്ന് 2016 സെപ്റ്റംബർ രണ്ടാം ദ്വൈവാരത്തിൽ 700 എം.സി.എഫ്.ടി. ജലമാണ് ചിറ്റൂർപ്പുഴ പദ്ധതി പ്രദേശത്തേക്കായി ആവശ്യപ്പെട്ടിരുന്നതെങ്കിലും 250 ക്യൂസെക്സ് എന്ന തോതിൽ വെള്ളം തരാമെന്നാണ് തമിഴ് നാട് അറിയിച്ചത്. പറമ്പിക്കുളം ഡാമിലെ ഉപയോഗിക്കാനാവുന്ന വെള്ളം ആളിയാർ , റിസർവോയറിൽ എത്തിച്ച് അവിടെനിന്ന് ചിറ്റൂരിലെ കൃഷിക്കാവശ്യമായ വെള്ളം മണക്കടവിൽ നൽകണമെന്നാവശ്യപ്പെട്ട് കൊണ്ട്. 16.09.2016 ന് ബഹു. കേരളാമുഖ്യമന്ത്രി തമിഴ് നാട് മുഖ്യമന്ത്രിക്ക് കത്തയക്കുകയുണ്ടായി.

ഇതിന് പുറമെ 2016 ഒക്ടോബർ ഒന്നാം ദ്വൈവാരത്തിൽ കരാർപ്രകാരം കേരളത്തിന് ചിറ്റൂർപ്പുഴ പദ്ധതി പ്രദേശത്തേക്ക് ലഭ്യമാക്കേണ്ട 700 എം.സി.എഫ്.ടി. ജലം (540 ക്യൂസെക്സ് എന്ന

തോതിൽ) മണക്കടവ് വീയറിൽ നൽകണമെന്നാണ് ആവശ്യപ്പെട്ടിരുന്നത്. എന്നാൽ വളരെ കുറഞ്ഞ തോതിലാണ് തമിഴ് നാട് മണക്കടവിൽ ജലം ലഭ്യമാക്കി വന്നത്. ഇതിനെ തുടർന്ന് രൂക്ഷമായ ജലക്ഷാമം പരിഹരിക്കാൻ കരാർപ്രകാരമുള്ള ജലം (കടിശ്ശിക ഉൾപ്പെടെ) നടപ്പ് ജലവർഷത്തിലെ ശേഷിക്കുന്ന കാലയളവിൽ ലഭ്യമാക്കണമെന്നും, തമിഴ് നാട് ഷോളയാർ പവർ ഹൗസ് II പൂർണ്ണമായി പ്രവർത്തിപ്പിച്ച് കേരള ഷോളയാർ ജലനിരപ്പ് എത്രയും പെട്ടെന്ന് പൂർണ്ണ ജലനിരപ്പിൽ (എഫ്.ആർ.എൽ) എത്തിക്കണമെന്നും, തമിഴ് നാട് ഷോളയാർ പവർഹൗസ് I ന്റെ പ്രവർത്തനവും പഠനിക്കളത്തേക്ക് ജലം തിരിച്ച് വിടുന്നതും നിർത്തുകയും ചെയ്യണമെന്നാവശ്യപ്പെട്ടുകൊണ്ട് ബഹു: കേരളാ ജലവിഭവ വകുപ്പ് മന്ത്രി 08.10.2016 ന് ബഹു. തമിഴ് നാട് പൊതുമരാമത്ത് മന്ത്രിക്ക് കത്തയക്കുകയുണ്ടായി. കൂടാതെ രൂക്ഷമായ ജലക്ഷാമം കുറയ്ക്കലിനായി ഈ പ്രശ്നത്തിൽ ഇടപെട്ട് കരാർപ്രകാരമുള്ള ജലം കേരളത്തിന് ലഭ്യമാക്കാൻ വേണ്ട നിർദ്ദേശം തമിഴ് നാടിന് നൽകണമെന്നാവശ്യപ്പെട്ട് കേരള ജലവിഭവ വകുപ്പ് മന്ത്രി 08.10.2016 ന് ബഹു. കേന്ദ്രജല വിഭവ വകുപ്പ് മന്ത്രിയ്ക്കും കത്തയക്കുകയുണ്ടായി.

കേരളത്തിന്റെ ശക്തമായ സമ്മർദ്ധത്തേതുടർന്ന് തമിഴ് നാട് സംയുക്ത ജലക്രമീകരണ ബോർഡിന്റെ യോഗത്തിൽ പങ്കെടുക്കാൻ തയ്യാറാവുകയും തുടർന്ന് സംയുക്ത ജല ക്രമീകരണ ബോർഡിന്റെ (JWRB) 97-മത് യോഗം 26.10.2016 ന് പാവക്കാട് വെച്ച് ചേർന്നു. ഈ യോഗത്തിൽ കേരളം, കീഴ് നദീതട അവകാശത്തിന്റെ അടിസ്ഥാനത്തിൽ പി.എ.പി. കരാർപ്രകാരം ഉറപ്പാക്കിയിട്ടുള്ള ജലം ഏതൊരു സാഹചര്യത്തിലും ലഭ്യമാക്കണമെന്ന് തമിഴ് നാടിനോട് ആവശ്യപ്പെട്ടു. ഇതിന് ശേഷം 98-മത് JWRB യോഗം 13.12.2016 ന് തമിഴ് നാട്ടിലെ പൊള്ളാച്ചിയിൽ വെച്ച് ചേരുകയുണ്ടായി. ഈ യോഗത്തിൽ പി.എ.പി. കരാർപ്രകാരമുള്ള ജലം നൽകണമെന്ന് കേരളം ശക്തമായി ആവശ്യപ്പെട്ടു. മണക്കടവ് വീയറിൽ 7.25 ടി.എം.സി.എഫും കേരള ഷോളയാറിൽ 12.3 ടി.എം.സി.എഫും കരാർ പ്രകാരം കേരളത്തിന് ഉറപ്പാക്കിയിട്ടുള്ളതാണെന്നും, ഇത് കേരളത്തിന് നൽകിയതിന് ശേഷമേ തമിഴ് നാടിന് പി.എ.പി.യിൽ നിന്നും ജലം എടുക്കുവാൻ സാധിക്കുകയുള്ളുവെന്നും കേരളം വാദിക്കുകയും ആയതിനാൽ കടിവെള്ളത്തിന് വേണ്ടിയുള്ള ജലം മാത്രം എടുത്ത ശേഷം ബാക്കി ജലം മുഴുവൻ കേരളത്തിന് നൽകണമെന്ന് കേരളം ആവശ്യപ്പെട്ടു. മാത്രമല്ല 97-മത് JWRB യോഗത്തിൽ സമ്മതിച്ചത് പോലെ തമിഴ് നാട് മണക്കടവ് വീയറിൽ നവംബർ II, ഡിസംബർ I എന്നീ ദിവസങ്ങളിൽ ജലം

നൽകിയിട്ടില്ല എന്ന കാര്യവും കേരളം ചൂണ്ടിക്കാട്ടി. എന്നാൽ 13.12.2016 മുതൽ ഡിസംബർ അവസാന വാരം വരെ മണക്കടവിൽ 175 ക്യൂസെക്സ് എന്ന തോതിൽ മാത്രമേ ജലം നൽകാൻ സാധിക്കുകയുള്ളൂവെന്ന് 98-മത് JWRB യോഗത്തിൽ തമിഴ്നാട് അറിയിക്കുകയും തുടർന്ന് മണക്കടവിലേക്കുള്ള ജലവിതരണ തോത് ഇരു ഗവൺമെന്റുകളുടേയും തീരുമാനപ്രകാരമാകാമെന്ന് ധാരണയുണ്ടായി. ഇതിന് പുറമെ തമിഴ്നാട് ഷോളയാറിലെ ജലസംഭരണ നില വെച്ച് നോക്കുമ്പോൾ ഫെബ്രുവരി ഒന്നാം തീയതി കേരളം ഷോളയാർ റിസർവോയർ പൂർണ്ണ ജലനിരപ്പിലാക്കുക അസാധ്യമായതിനാൽ തമിഴ്നാട് ഷോളയാറിലെ മുഴുവൻ ജലവും കേരളം ഷോളയാറിലേക്ക് തമിഴ്നാട് ഷോളയാർ പവർഹൗസ് II വഴിയോ, By-pass വഴിയോ, കരാർപ്രകാരമുള്ള ജല വിഹിതം ലഭിക്കുന്നതിന് നടപടി സ്വീകരിക്കണമെന്നും കേരളം ആവശ്യപ്പെട്ടു.

07.01.2017-ൽ ജലവിഭവ വകുപ്പ് മന്ത്രി വിണ്ടുംബള്ള, തമിഴ്നാട് മുഖ്യമന്ത്രിക്ക് കത്തയച്ചതിനെ തുടർന്ന് 28.01.2017 ന് തിരുവനന്തപുരത്തുവച്ച് അന്തർസംസ്ഥാന സെക്രട്ടറിതല ചർച്ച നടക്കുകയും മണക്കടവ് വിധിയിൽ 2017 മാർച്ച് അവസാനം വരെ 290 ക്യൂസെക്സ് എന്ന തോതിൽ ജലം നൽകണമെന്നും കേരളം ഷോളയാറിൽ കരാർപ്രകാരമുള്ള ജലം ലഭ്യമാക്കണമെന്നും കേരളം തമിഴ് നാടിനോട് ആവശ്യപ്പെടുകയും ചെയ്തു. രൂക്ഷമായ വരൾച്ചയുടെ അടിസ്ഥാനത്തിൽ പി.എ.പി.യിലെ ജല ദൗർലഭ്യം കണക്കിലെടുത്ത് കേരളം തമിഴ് നാടുമായി സഹകരിക്കണമെന്ന് തമിഴ് നാട് ആവശ്യപ്പെടുകയും എന്നാൽ കീഴ് നദിയിലെ അവകാശപ്രകാരം കേരളത്തിന് മുഴുവൻ ജലവും ലഭിക്കേണ്ടതാണെന്നും ചൂണ്ടിക്കാട്ടി കേരളം അത് നിരാകരിച്ചു. 2017 ഫെബ്രുവരി 15 വരെ 200 ക്യൂസെക്സ് എന്ന തോതിൽ മണക്കടവിൽ ജലം ലഭ്യമാക്കണമെന്ന് തമിഴ് നാട് തന്ത്രത്തിൽ അംഗീകരിച്ചു. എന്നാൽ ശിതവാണിയിൽ നിന്ന് ജലം പമ്പ് ചെയ്ത് തമിഴ് നാടിന് ലഭ്യമാക്കണമെന്ന ആവശ്യത്തിന്മേൽ ഇതിന് ഉയർന്ന തലത്തിലുള്ള തീരുമാനം ആവശ്യമാണെന്ന് ചൂണ്ടിക്കാട്ടി കേരളം പ്രസ്തുത ആവശ്യം തൽക്കാലം നിരാകരിച്ചു.

28.01.2017 ലെ സെക്രട്ടറിതല ചർച്ചയിലുണ്ടായ തീരുമാനപ്രകാരം 06.02.2017 മുതൽ 15.02.2017 വരെ മണക്കടവ് വിധിയിൽ 200 ക്യൂസെക്സിലധികം ജലം ലഭിക്കുകയും തുടർന്ന് 16.02.2017 ൽ നടന്ന ഉദ്യോഗസ്ഥതല ചർച്ചയെത്തുടർന്ന് 28.02.2017 വരെ ആളിയാറിൽ നിന്ന് 250 ക്യൂസെക്സ് ജലം തുറന്നുവിടാമെന്നും മണക്കടവിൽ ഏകദേശം 190-200 ക്യൂസെക്സ് വരെ

ജലം ലഭ്യമാക്കാമെന്നും തമിഴ്നാട് സമ്മതിക്കുകയും ചെയ്തു.

ഇതിന് പുറമെ കേരള ജലസേചന വകുപ്പും, കേരള വൈദ്യുതി ബോർഡും, കേരള സർക്കാരും, പി.എ.പി. കരാർ വ്യവസ്ഥകൾ പാലിച്ച് കൊണ്ട് കേരളത്തിന് അർഹതപ്പെട്ട ജലം ലഭ്യമാക്കണമെന്നാവശ്യപ്പെട്ടുകൊണ്ട് തമിഴ് നാടിന് നടപ്പ് ജല വർഷത്തിൽ നിരവധി കത്തുകൾ അയയ്ക്കുകയുണ്ടായിട്ടുണ്ട്.

പറമ്പിക്കുളം-ആളിയാർ പദ്ധതിയിൽ നിന്ന് കേരളത്തിന് അവകാശപ്പെട്ട ജലം നേടിയെടുത്ത് ചീറ്റൂർപ്പുഴ പദ്ധതി പ്രദേശത്തെ നിലവിലെ ജല ക്ഷാമം പരിഹരിക്കാനുള്ള ഊർജ്ജിത നടപടികൾ സ്വീകരിച്ചുവരുന്നു.

ബി) 2016-17 വർഷത്തിൽ എത്ര (ബി) ജലമാണ് ലഭിച്ചത് എന്ന് വ്യക്തമാക്കുമോ ;

പറമ്പിക്കുളം ആളിയാർ പദ്ധതി (പി.എ.പി) യിൽ നിന്ന് നടപ്പ് ജല വർഷത്തിൽ (2016 - 17) ഫെബ്രുവരി ഒന്നാം ദിവസം (15.02.2017) വരെ കേരളത്തിന് ലഭിച്ച ജലത്തിന്റെ അളവ് ചുവടെ ചേർക്കുന്നു

മണക്കടവ് വിയർ : 3155 എം.സി.എഫ്.റ്റി
 കേരള ഷോളയാർ : 3936.17 എം.സി.എഫ്.റ്റി
 നീരാർ : 664.84 എം.സി.എഫ്.റ്റി (2016 ഒക്ടോബർ 1 മുതൽ 2017 ജനുവരി 31 വരെ)

സി) പറമ്പിക്കുളം-ആളിയാർ കരാർ സി പുതുക്കുന്നതുമായി ബന്ധപ്പെട്ട് നാളിതുവരെ നടത്തിയ പ്രവർത്തനങ്ങളുടെ വിശദാംശം നൽകുമോ ?

പറമ്പിക്കുളം ആളിയാർ പദ്ധതി കരാറിന്റെ ഖണ്ഡിക 5 (സി) അനുസരിച്ച് ഉഭയകക്ഷി സമ്മതപ്രകാരം കരാറിൽ പറഞ്ഞിട്ടുള്ള വ്യവസ്ഥകൾ ഓരോ മുപ്പത് വർഷത്തെയും അന്തരത്തിന്റെ വെളിച്ചത്തിൽ പുനരവലോകനം ചെയ്യാമെന്ന് വ്യവസ്ഥയുണ്ട് ഇതു അനുസരിച്ച് കരാറിന്റെ വ്യവസ്ഥകൾ പുനരവലോകനം ചെയ്യുവാനുള്ള കാലാവധി 1988 നവംബർ 9 നു തികഞ്ഞിട്ടുണ്ട് ഇതിന്റെ അടിസ്ഥാനത്തിൽ കരാർ പുനരവലോകനം ചെയ്യുന്നതിനുള്ള നടപടികൾ കേരളം 1988 ൽ തന്നെ ആരംഭിക്കുകയുണ്ടായി. ഇതുമായി ബന്ധപ്പെട്ട് ഉദ്യോഗസ്ഥതലത്തിലും, മന്ത്രിതലത്തിലും, മുഖ്യമന്ത്രിതലത്തിലും നിരവധി ചർച്ചകൾ 1988 - 2011 കാലയളവിൽ ഇരു സംസ്ഥാനങ്ങൾ തമ്മിൽ നടന്നുകൊണ്ടിരുന്നു, സംയുക്ത ഗേജിങ്ങിലൂടെ സ്ഥിരീകരിക്കപ്പെട്ട അധിക ജല ലഭ്യത പങ്ക് വകുപ്പിൽ ഉൾപ്പെടെയുള്ള വിഷയങ്ങളിൽ കേരളവും തമിഴ്നാടും പരസ്പര ധാരണയിൽ എത്തിച്ചേരാത്തതിനാൽ കരാർ പുനരവലോകനം ഇതു വരെ യാഥാർത്ഥ്യമായിട്ടില്ല.


30.05.2008 ൽ തിരുവനന്തപുരത്ത് വെച്ച് നടന്ന ചീഫ് സെക്രട്ടറിതല ചർച്ചയിൽ ഇരു സംസ്ഥാനങ്ങളും അവരവരുടെ പ്രശ്നങ്ങൾ അവതരിപ്പിക്കുകയുണ്ടായി. തുടർന്ന് 27.02.2009 ൽ ചെന്നൈയിൽ വെച്ച് നടന്ന ചീഫ് സെക്രട്ടറിതല ചർച്ചയിൽ കരാർ പുനരവലോകനവുമായി ബന്ധപ്പെട്ട എല്ലാ പ്രശ്നങ്ങളും പരിശോധിക്കുവാൻ അതിന്മേൽ ഒരു അന്തിമതീരുമാനം എടുക്കുന്നതിന് വേണ്ടി ഇരു

സംസ്ഥാനങ്ങളിലേയും ബഹുമാനപ്പെട്ട മന്ത്രിമാരുടെ മുൻപാകെ സമർപ്പിക്കുവാൻ “സികിൾ പാക്കേജ്” ഉണ്ടാക്കുന്നതിന് കേരള ജലവിഭവ വകുപ്പ് അഡീഷണൽ ചീഫ് സെക്രട്ടറിയേയും, തമിഴ്നാട് പൊതുമരാമത്ത് വകുപ്പ് പ്രിൻസിപ്പൽ സെക്രട്ടറിയേയും ചുമതലപ്പെടുത്തി. ഇവർക്ക് വേണ്ട സാങ്കേതിക സഹായത്തിന് ഇരു സംസ്ഥാനങ്ങളിൽ നിന്നും തിരഞ്ഞെടുത്ത ഉദ്യോഗസ്ഥരേയും ഉൾക്കൊള്ളിച്ചുകൊണ്ട് യോഗം നടത്തുവാൻ തീരുമാനിച്ചു. തുടർന്ന് 08.04.2009 ന് തിരുവനന്തപുരത്ത് വെച്ചും, 24.04.2009 ന് ചെന്നൈയിൽ വെച്ചും അവർ യോഗം ചേരുകയുണ്ടായി. ഈ യോഗങ്ങളിൽ ഇരു സംസ്ഥാനങ്ങളും ചൂണ്ടിക്കാട്ടിയ എഴ് പ്രധാനപ്പെട്ട പ്രശ്നങ്ങളായ ആനമലയാർ, അപ്പർ നീരാർ, ഷോളയാർ സബ് ബേസിൻ, മണക്കടവ്, മണക്കടവിന് മുകളിലെ ബാലൻസിംഗ് റിസർവോയർ, പറമ്പി ക്കളം, നീരാർ നല്ലാർ സ്ട്രെയിറ്റ് കട്ട എന്നിവ 21.01.2011 ന് തിരുവനന്തപുരത്ത് വെച്ചു നടന്ന ചീഫ് സെക്രട്ടറിമാർ ചർച്ചയിൽ ഉൾപ്പെടുത്തി വിശദമായി ചർച്ച ചെയ്യുകയുണ്ടായി.

എന്നാൽ 21.01.2011 ന് ശേഷം കരാർ പുനരവലോകന ചർച്ചകൾ നടന്നിട്ടില്ല. 28.04.2013 ന് തിരുവനന്തപുരത്ത് വെച്ച് കേരളത്തിന്റെ ബഹു: ജലവിഭവ വകുപ്പ് മന്ത്രിയുടേയും, തമിഴ്നാടിന്റെ ബഹു: പൊതുമരാമത്ത് വകുപ്പ് മന്ത്രിയുടേയും നേതൃത്വത്തിൽ ബന്ധപ്പെട്ട ഉയർന്ന ഉദ്യോഗസ്ഥന്മാർ ഉൾപ്പെടെയുള്ളവർ പങ്കെടുത്ത ഇരുസംസ്ഥാനങ്ങളുമായി ബന്ധപ്പെട്ട നടപടിജലവിഷയങ്ങൾ (പറമ്പി ക്കളം ആളിയാർ പദ്ധതി കരാർ, ശിരുവാണി കടിവെള്ള പദ്ധതി കരാർ, നെയ്യാർ) സംബന്ധിച്ച ചർച്ച നടക്കുകയുണ്ടായി. ഈ ചർച്ചയിലും പി.എ.പി കരാർ പുനരവലോകന ചർച്ചകൾ തുടരാനാണ് തീരുമാനമായത്.

കരാർ പുനരവലോകന നടപടികളുടെ കാലം ന്യായമേഖല അനുബന്ധമായി ചേർക്കുന്നു.

കേരളത്തിന്റെ താൽപ്പര്യങ്ങൾ പൂർണ്ണമായി സംരക്ഷിച്ചു തുടർചർച്ചകൾ നടത്തുന്നതു സംബന്ധിച്ച നടപടികൾ സർക്കാർ തലത്തിൽ തുടർന്ന് വരുന്നു.


സെക്ഷൻ ഓഫീസർ

R

കരാർ പുനരവലോകന നടപടികളുടെ കാലാനുക്രമണിക താഴെ ചേർക്കുന്നു.

- 1989 സെപ്റ്റംബർ : കേരളവും തമിഴ്നാടും കരാർ പുനരവലോകനം സംബന്ധിച്ച മെമ്മോറാണ്ടം കൈമാറി.
- 1989 ഡിസംബർ : മെമ്മോറാണ്ടത്തെ അടിസ്ഥാനമാക്കി ഇരു സംസ്ഥാനങ്ങളും തമ്മിൽ ചർച്ച നടക്കുകയുണ്ടായി.
- 1990 ആഗസ്റ്റ് : കരാർ പുനരവലോകനം സംബന്ധിച്ച മന്ത്രിതല ചർച്ച നടന്നു.
- 1992 നവംബർ : കേരളം സ്പ്രിംഗ് മെമ്മോറാണ്ടം സമർപ്പിച്ചു.
- 1992 ഡിസംബർ : കേരള നിയമസഭയുടെ എസ്റ്റിമേറ്റ് കമ്മിറ്റി പഠനങ്ങളും ആളിയാർ പദ്ധതി കരാർ സംബന്ധിച്ച റിപ്പോർട്ട് നൽകി.
- 1993 ഫെബ്രുവരി : തിരുവനന്തപുരത്ത് വച്ച് ഉദ്യോഗസ്ഥതല ചർച്ച നടക്കുകയുണ്ടായി.
- 1993 ഫെബ്രുവരി : അട്ടകുട്ടിയിൽ വച്ച് വീണ്ടും ഉദ്യോഗസ്ഥതല ചർച്ച നടന്നു.
- 1993 മേയ് : കേരള നിയമസഭയുടെ പഠനങ്ങളും ആളിയാർ, മുല്ലപ്പുരിയാർ കരാറുകളെ സംബന്ധിച്ച അഡ് ഹോക്ക് കമ്മിറ്റി റിപ്പോർട്ട് സമർപ്പിച്ചു.
- 1996 നവംബർ : കരാർ പുനരവലോകനം സംബന്ധിച്ച് മന്ത്രിതല ചർച്ച നടക്കുകയുണ്ടായി.
- 2002 ജൂൺ : ചെന്നൈയിൽ വച്ച് വീണ്ടും മന്ത്രിതല കരാർ പുനരവലോകന ചർച്ച നടന്നു.
- 2003 ഫെബ്രുവരി : തിരുവനന്തപുരത്ത് വച്ച് മന്ത്രിതല പുനരവലോകന ചർച്ച നടന്നു.
- 2003 ജൂൺ : കരാർ പുനരവലോകനവുമായി ബന്ധപ്പെട്ട് നിയോഗിച്ച സാങ്കേതിക സമിതി റിപ്പോർട്ട് സമർപ്പിച്ചു.
- 2003 നവംബർ : കരാർ പുനരവലോകനവുമായി ബന്ധപ്പെട്ട് മന്ത്രിതല ചർച്ച ചെന്നൈയിൽ വച്ച് നടക്കുകയുണ്ടായി.
- 2004 ജനുവരി : ഉദ്യോഗസ്ഥതലത്തിൽ പുനരവലോകന ചർച്ച തിരുവനന്തപുരത്തു വച്ച് നടന്നു.
- 2004 ജനുവരി : തിരുവനന്തപുരത്തുവച്ച് മന്ത്രിതല പുനരവലോകന ചർച്ച നടക്കുകയുണ്ടായി.
- 2004 നവംബർ : ചെന്നൈയിൽ വച്ച് മുഖ്യമന്ത്രിതല ചർച്ച നടന്നു.
- 2004 നവംബർ : മന്ത്രിതല ചർച്ച തിരുവനന്തപുരത്തു വച്ച് നടക്കുകയുണ്ടായി.
- 2004 ഡിസംബർ : ചെന്നൈയിൽ വച്ച് ചീഫ് സെക്രട്ടറിതല പുനരവലോകന ചർച്ച നടന്നു.
- 2008 മേയ് : തിരുവനന്തപുരത്തു വച്ച് ചീഫ് സെക്രട്ടറിതല ചർച്ച നടക്കുകയുണ്ടായി.
- 2009 ഫെബ്രുവരി : ചീഫ് സെക്രട്ടറിതല കരാർ പുനരവലോകന ചർച്ച ചെന്നൈയിൽ വച്ച് നടന്നു.
- 2009 ഏപ്രിൽ : സെക്രട്ടറിതല ചർച്ച തിരുവനന്തപുരത്തു വച്ചു നടന്നു.
- 2009 ഏപ്രിൽ : കരാർ പുനരവലോകനവുമായി ബന്ധപ്പെട്ട് സെക്രട്ടറിതല ചർച്ച ചെന്നൈയിൽ വച്ചു നടന്നു.
- 2011 ജനുവരി : തിരുവനന്തപുരത്ത് വച്ച് ചീഫ് സെക്രട്ടറിതല പുനരവലോകന ചർച്ച നടക്കുകയുണ്ടായി.

(Handwritten Signature)
 ഫെബ്രുവരി 3, 2011